

संक्षिप्त

अध्यक्ष पद का

मुकाबला तय, नाम वापसी नहीं

पावटा। पावटा-प्रागपुरा नगरपालिका अध्यक्ष पद के चुनाव को लेकर नाम वापसी की प्रक्रिया शुक्रवार को पूरी हो गई। अध्यक्ष पद के लिए मैदान में उतरे किसी भी प्रत्याशी ने अपना नामांकन वापस नहीं लिया। इसके साथ ही अध्यक्ष पद के चुनाव की तस्वीर पूरी तरह साफ हो गई है। अब आगामी 21 सितंबर को अध्यक्ष पद के लिए मतदान होगा। अध्यक्ष पद के लिए कांग्रेस से मीना देवी पत्नी अजय सैनी तथा भाजपा से मंजू अग्रवाल पत्नी गोपाल अग्रवाल चुनाव मैदान में है। दोनों प्रत्याशियों को चुनाव चिन्ह आवंटित कर दिए गए हैं। निर्वाचन प्रक्रिया के तहत मतपत्र पर प्रत्याशियों को क्रमांक भी निर्धारित किए गए हैं। क्रमांक 1 पर भाजपा प्रत्याशी मंजू अग्रवाल का नाम और कमल का फूल चुनाव चिन्ह, जबकि क्रमांक 2 पर कांग्रेस प्रत्याशी मीना देवी का नाम और हाथ का चुनाव चिन्ह होगा। वहीं मतदाताओं के लिए क्रमांक 3 पर नोटा का विकल्प रखा गया है। नगरपालिका के निर्वाचित पार्षद 21 सितंबर को मतदान के माध्यम से अध्यक्ष का चुनाव करेंगे। रिटर्निंग अधिकारी बृजेश कुमार ने नाम वापसी की प्रक्रिया पूरी होने और प्रत्याशियों को चुनाव चिन्ह आवंटित किए जाने की जानकारी दी।

विकसित भारत क्विज का बैनर जारी

चौमूं / कालाडेरा । सेठ आरएल सहरिया राजकीय पीजी महाविद्यालय, कालाडेरा में ‘विकसित भारत-जन सेवा अभियान’ कार्यक्रम श्रृंखला के अंतर्गत ‘विकसित भारत यंग लीडर्स डायलॉग-2027’ के तहत विकसित भारत क्विज प्रतियोगिता के बैनर एवं पोस्टरस का परिसर में विमोचन किया गया। कार्यक्रम का उद्देश्य विद्यार्थियों को विकसित भारत के संकल्प, राष्ट्र निर्माण की प्रक्रिया तथा युवा नेतृत्व की भूमिका से जोड़ते हुए उनमें जागरूकता और सहभागिता की भावना विकसित करना रहा। महाविद्यालय की कार्यवाहक प्राचार्य प्रोफेसर सुमन भाटिया के मार्गदर्शन में आयोजित इस कार्यक्रम में कोर कमेटी के सदस्य प्रोफेसर प्रणेता गुप्ता, प्रोफेसर सुधा राठी, डॉ. नीलम कृष्णिया एवं डॉ. रणजीत जगरिया सहित महाविद्यालय के विद्यार्थी उपस्थित रहे। इस अवसर पर महाविद्यालय के विद्यार्थियों के साथ-साथ एनएसएस,एनसीसी, रोवर-रेंजर्स तथा रानी लक्ष्मीबाई आत्मरक्षार्थ प्रशिक्षण केंद्र से जुड़े विद्यार्थियों ने भी सक्रिय सहभागिता की। विद्यार्थियों ने माई भारत पोर्टल पर अपना पंजीकरण करवाकर विकसित भारत क्विज प्रतियोगिता में भाग लिया ।

जयभारत सिंह अध्यक्ष बने

चौमूं / कालाडेरा । सेठ आरएल सहरिया राजकीय पीजी महाविद्यालय, कालाडेरा के प्राचार्य प्रोफेसर जयभारत सिंह को राजस्थान के भूगोल विषय से जुड़े शिक्षाविदों एवं विशेषज्ञों के प्रतिष्ठित संगठन ‘राजस्थान भूगोल परिषद’ का अध्यक्ष चुना गया है। वहीं महाविद्यालय के भूगोल विभाग से जुड़े डॉ. सुरेश चंद्र जाट को परिषद का ज्वाइंट सेक्रेटरी चुना गया है। एक ही महाविद्यालय के दो प्रोफेसरस को संगठन में महत्वपूर्ण दायित्व मिलना महाविद्यालय परिवार के लिए अत्यंत गौरव का विषय है।

किशनगढ़ बास। जिला रसद विभाग और कोटकासिम पुलिस ने अवैध गैस सिलेंडर से भरी दो पिकअप गाडी को डिटेन कर पकड़ा और 144 घरेलू एलपीजी सिलेंडर जप्त किए जाने की बड़ी कार्रवाई की। जब्त किए गए गैस सिलेंडरों एवं वाहनों को आगामी विधिक कार्रवाई तक सुरक्षित रखने के लिए सम्राट राव गैस एजेंसी, बूढ़ी बावल के गोदाम में सुपुर्द किया गया है। प्रकरण में विभाग की ओर से नियमानुसार एफआईआर दर्ज करवाने की कार्रवाई की जा रही है तथा संबंधित व्यक्तियों के विरुद्ध प्रचलित विधिक प्रावधानों के तहत आवश्यक कार्रवाई की जा रही है।

जिला रसद अधिकारी ने बताया कि कोटकासिम पुलिस से प्राप्त प्रारंभिक सूचना के आधार पर निरीक्षक डॉ. मीनाक्षी मीणा एवं कनिष्ठ सहायक मनोष कुमार वर्मा द्वारा मौके पर पहुंचकर प्रकरण की जांच की गई। जांच के दौरान पिकअप वाहन संख्या 321461 से 70 तथा 47 2158 से 74 घरेलू गैस सिलेंडर, कुल 144

मतदान में कांग्रेस को भाजपा से 101 मत अधिक मिले

निवाड़ी। नगर पालिका निवाड़ी की 40 वार्डों के लिए संपन्न हुए चुनाव में कांग्रेस पार्टी को भाजपा से अधिक मत मिले हैं। चुनाव विश्लेषण के अनुसार कुल 40 वार्डों के लिए 9 सितंबर को मतदान संपन्न हुआ था।

14 सितंबर को हुई मतगणना के बाद प्राप्त आंकड़ों के अनुसार 40 वार्डों में कांग्रेस को 13108 मत मिले हैं जबकि प्रदेश में सत्ताधारी भाजपा को 13007 मत मिले हैं। इस प्रकार कांडोस ने भाजपा से 101 मत अधिक प्राप्त किए हैं।

मतगणना के बाद प्राप्त आंकड़ों के अनुसार कुल मतदान 31486 हुआ था। जिसमें से कांग्रेस वह भाजपा को कल 26115 मत मिले हैं। शेष 5371 मत निर्दलीय व नोटा को मिले हैं। इसके बावजूद कांग्रेस के चार प्रत्याशियों की जमानत जप्त हुई है।

राजगढ़ में भाजपा व निर्दलीय के बीच मुकाबला

राजगढ़। नगर पालिका अध्यक्ष के चुनाव के लिए नाम वापसी की तिथि के पश्चात स्थिति नाम हो गई है। नाम वापसी के बाद भाजपा की रेखा देवी एवं निर्दलीय राजकुमार सैनी के मध्य मुकाबला तय है। शुक्रवार को निर्दलीय प्रत्याशी धर्मचंद सैनी ने अपना नाम वापस ले लिया। रिटर्निंग अधिकारी सीमा मीणा ने बताया कि राजगढ़ अध्यक्ष पद के चुनाव के लिए नाम वापसी की तिथि के पश्चात भाजपा की रेखा देवी एवं निर्दलीय राजकुमार सैनी के मध्य 21 सितंबर को मुकाबला होगा। उन्होंने बताया कि अध्यक्ष पद के लिए तीन दावेदारों भाजपा की रेखा देवी, निर्दलीय राजकुमार सैनी एवं निर्दलीय धर्मचंद सैनी ने नामांकन पत्र दाखिल किए थे। इनमें में नाम वापसी अंतिम तिथि के दिन धर्मचंद सैनी ने नाम वापस ले लिया। विदित रहे कि वार्ड नंबर 16 से कांग्रेस सिंबल पर चुनाव जीते राजकुमार सैनी ने अध्यक्ष पद के लिए निर्दलीय नामांकन पत्र दाखिल किया था। राजगढ़ नगर पालिका चुनाव में 40 वार्डों के लिए हुए मतदान के बाद परिणाम में 31 निर्दलीय 6 पर भाजपा एवं 3 पर कांग्रेस प्रत्याशी चुनाव जीते।



किशनगढ़ बास में जिला रसद विभाग और कोटकासिम पुलिस ने अवैध गैस सिलेंडर से भरी दो पिकअप गाडी को डिटेन कर पकड़ा ।

सिलेंडर बरामद किए गए जांच के दौरान वाहन चालकों प्रवीण कुमार एवं

मनोज द्वारा गैस सिलेंडरों के परिवहन से संबंधित कोई वैध लाइसेंस, अनुमति

अथवा बिल सहित आवश्यक दस्तावेज प्रस्तुत नहीं किए गए। इस पर विभाग

दूदू पालिका अध्यक्ष चुनाव में निर्दलीय बनेंगे निर्णायक

- 25 वार्डों में कांग्रेस के 12 भाजपा के 10 निर्दलीय कांग्रेस से गरिमा कंवर और भाजपा से भूपेंद्र सिंह ने नामांकन दाखिल किया।

भाजपा और कांग्रेस ने इन दावेदारों को पार्षद का टिकट दिया और सभी ने चुनाव जीतकर वापसी की। अब अध्यक्ष पद के लिए पार्टी के सामने विजेता दावेदारों में से एक नाम तय करने की चुनौती थी भाजपा में भूपेंद्र सिंह के साथ अवधेश शर्मा और कैलाश जाट को अध्यक्ष पद के प्रमुख दावेदारों के रूप में देखा जा रहा था। वहीं कांग्रेस में बलदेव मेहरिया और आरिफ शेख की दावेदारी की चर्चा थी। इसके अलावा रामधन धाभाई भी दावेदारों में शामिल बताए जा रहे थे, लेकिन वे चुनाव में मात्र दो मतों से हार गए। भाजपा की

ओर से क्षेत्रीय विधायक एवं राजस्थान सरकार के उपमुख्यमंत्री डॉ. प्रेमचंद बैरवा और कांग्रेस की ओर से पूर्व विधायक एवं पूर्व मंत्री बाबूलाल नागर के स्तर पर भी अध्यक्ष पद के संभावित उम्मीदवार को लेकर राजनीतिक गतिविधियां चलती रहीं। आखिरकार सामान्य वर्ग के लिए आरक्षित अध्यक्ष पद पर कांग्रेस ने विजेता पार्षद श्रीमती गरिमा कंवर को उम्मीदवार बनाया, जबकि भाजपा ने भूपेंद्र सिंह को मैदान में उतारा। 25 सस्वरूपी नगर पालिका में बहुमत का आंकड़ा 13 है। कांग्रेस के पास 12 पार्षद हैं, इसलिए उसे

अध्यक्ष बनाने के लिए एक अतिरिक्त वोट की जरूरत होगी। भाजपा के 10 पार्षद हैं, ऐसे में बहुमत के लिए उसे तीन अतिरिक्त वोट जुटाने होंगे। दो निर्दलीय और एक आरएलपी पार्षद को भूमिका इस लिहाज से अहम हो गई है। कांग्रेस के पार्षदों में नाराजगी और क्रॉस वोटिंग की चर्चाओं के बीच मुकाबला और रोचक हो गया है। स्थानीय राजनीतिक चर्चाओं के अनुसार आरएलपी और निर्दलीय पार्षदों के रुख पर दोनों दलों की नजर है। सत्ता पक्ष के साथ जाने को लेकर भी राजनीतिक गलियारों में अलग-अलग तरह की चर्चाएं चल रही हैं। कांग्रेस के लिए राहत की बात यह है कि निर्दलीय प्रत्याशी कालुराम ने कांग्रेस को पूर्ण समर्थन देने की बात कही है।

11 केवी विद्युत तार टूटकर गिरा, 10 भेड़ मरी

विराटनगर। क्षेत्र के बागावास चौरासी स्थित दिवार की दाम्नी में गुरुवार रात करीब 7 बजे उस समय हड़कंप मच गया, जब अचानक 11 केवी विद्युत लाइन का तार टूटकर भेड़ों के झुंड पर जा गिरा। विद्युत करंट की चपेट में आने से 10 भेड़ों की मौके पर ही मौत हो गई, जबकि 7 भेड़ें गंभीर रूप से घायल हो गईं। जानकारी के अनुसार पशुपालक करीब 140 भेड़ों के साथ मौके पर मौजूद था। इसी दौरान अचानक विद्युत तार टूटकर नीचे गिर गया और उसकी चपेट में कई भेड़ें आ गईं। हादसे के बाद मौके पर अफरा-तफरी मच गई। पीड़ित मुकेश मीणा पुत्र रंजीत मीणा ने घटना को सूचना पुलिस को दी। सूचना मिलते ही भावरू थाना पुलिस, विद्युत विभाग के कर्मचारी तथा पशु चिकित्सा विभाग की टीम मौके पर पहुंची। विद्युत विभाग ने एहतियात के तौर पर लाइन बंद कर मरम्मत कार्य शुरू किया। वहीं घायल भेड़ों का मौके पर उपचार किया गया। हादसे के एक साथ 10 भेड़ों की मौत होने से पशुपालक को भारी आर्थिक नुकसान हुआ है। ग्रामीणों ने घटना की जांच कर पीड़ित पशुपालक को उचित मुआवजा दिलाने की मांग की है।

शिक्षा में आध्यात्मिकता व संस्कारों का समावेश जरूरी : महंत मंगलदास



पावटा में राजस्थान शिक्षक संघ (सियाराम) के दो दिवसीय जिला स्तरीय शैक्षिक सम्मेलन का उद्घाटन महंत मंगलदास ने किया।

का आधार भी है। विद्यार्थियों में नैतिकता, अनुशासन, सेवा भावना और भारतीय संस्कार विकसित करने की दिशा में शिक्षकों की भूमिका महत्वपूर्ण है। मुख्य अतिथि सुरेश चंद कसणा, अतिरिक्त ब्लॉक शिक्षा अधिकारी पावटा ने कहा कि शिक्षक यदि कक्षा में प्रभावी शिक्षण के साथ समाज से भी

निरंतर जुड़ाव बनाए रखते हुए अपने दायित्वों का निर्वहन करें तो शिक्षा के प्रति सकारात्मक वातावरण तैयार होगा। शिक्षक का सम्मान विद्यालय के साथ-साथ समाज में भी बड़ेगा। विशिष्ट अतिथि हरचंद मीणा, सेवानिवृत्त जिला शिक्षा अधिकारी ने शिक्षक की भूमिका को समाज निर्माण से जोड़ते हुए कहा

कि शिक्षक विद्यार्थियों के भविष्य को दिशा देने वाला महत्वपूर्ण स्तंभ है। मुख्य वक्ता सुरेश चंद यादव, प्रदेश संयुक्त मंत्री ने कहा कि राजस्थान शिक्षक संघ (सियाराम) से जुड़े शिक्षकों का पहला दायित्व विद्यार्थियों को प्रभावी एवं गुणवत्तापूर्ण शिक्षण उपलब्ध करवाना है। उन्होंने कहा कि शिक्षकों को सरकार

की ओर से सौंपे जाने वाले विभिन्न गैर-शैक्षणिक कार्य भी करने पड़ते हैं। ऐसे में नियमित शिक्षण व्यवस्था बनाए रखना चुनौतीपूर्ण हो जाता है, लेकिन संगठन से जुड़े शिक्षक दोनों दायित्वों में सांभलकर स्थापित कर अपनी जिम्मेदारी निभा रहे हैं। लक्ष्मीनारायण स्वामी, प्रदेश स्थाई सदस्य एवं संरक्षक

- राजस्थान शिक्षक संघ (सियाराम) का दो दिवसीय जिला स्तरीय शैक्षिक सम्मेलन शुरू

मंडल राजस्थान शिक्षक संघ (सियाराम) ने शिक्षकों के अधिकार एवं कर्तव्य, घटते नामांकन, शिक्षक स्व-आचार संहिता तथा सामाजिक हित से जुड़े कार्यों सहित विभिन्न विषयों पर विस्तार से जानकारी दी। उन्होंने संगठन की ओर से किए जा रहे कार्यों और शिक्षक हित से जुड़े प्रयासों पर भी प्रकाश डाला। कार्यक्रम के दौरान विशिष्ट अतिथि बसंत कुमार शर्मा, प्रदेश संरक्षक मंडल सदस्य, प्रधानाचार्य सतीदान यादव, प्रधानाचार्य भूपेंद्र सिंह, हंस कॉलेज पावटा के निदेशक पंकज वंसल सहित अन्य अतिथियों एवं पत्रकारों का माला, साफा पहनाकर तथा प्रतीक चिन्ह भेंटकर सम्मान किया।

सार-समाचार

कानून व्यवस्था के लिए पुलिस अधीक्षक डीग को ज्ञापन सौंपा



डीग भरतपुर (निर्स)। जिला कांग्रेस कमेटी डीग के प्रतिनिधि मण्डल ने जिला अध्यक्ष राजीव चौधरी के नेतृत्व में पुलिस अधीक्षक डीग को एक ज्ञापन सौंपा जिसमें डीग जिले के नगर निकाय चुनावों में लोकतांत्रिक चुनावी प्रक्रिया में दखल नहीं देने के लिये प्रशासन व पुलिस द्वारा कांग्रेस और कांग्रेस समर्थित पार्षदों तथा उनके परिवारजनों को प्रताड़ित नहीं करने और दबाव नहीं बनाने की सुनिश्चित करने हेतु कहा है, जिससे कि लोकतांत्रिक चुनावी प्रक्रिया बिना किसी दखल के सम्पन्न हो सके। कांग्रेस समर्थित पार्षदों पर दबाव बनाकर उन्हें भाजपा खेमे में ले जाने का प्रयास किया जा रहा है, जोकि देश के लोकतंत्र पर सीधा प्रहार है और सरकार की शक्तियों का दुरुूपयोग हो रहा है तथा भारतीय संविधान के अनुच्छेदों का पालन नहीं किया जा रहा है। प्रतिनिधि मण्डल में जिला कांग्रेस उपाध्यक्ष मोहन सिंह गुजर और शिवा गाजिया संगठन महासचिव गजराज सिंह पेंघोर, एम जुबेर खान, जिला सचिव विक्रम सिंह एडवोकेट और रवि पूंछरी, ब्लाक कांग्रेस अध्यक्ष पंकज भूषण गोयल तथा खेलकूद प्रकोष्ठ के अध्यक्ष महमूदा खान, भरत सिंह, केहरी सिंह एडवोकेट, यासीन सरफर्न भटपुरा, साजिद खान एडवोकेट, राकेश पूंछरी भी सम्मिलित हुए।

गोवर्धन धाम महाराज की पदयात्रा खाना

बौली- बामनवास । हर वर्ष की भांति इस वर्ष भी श्री गोवर्धन धाम महाराज की पदयात्रा शुक्रवार को विधोवत पूजा अर्चना के साथ खेड़ापति बड़े बालाजी प्रांगण बौली से खाना हुई। गोवर्धन पदयात्रा को आचार्य हेमराज दीक्षित ने मंत्रोंच्चार के के साथ पूर्व पुलिस अधिकारी प्रहलाद गुर्जर से ध्वज पूजन करा कर खाना किया। पदयात्रा में नवल किशोर मंगल, सुशील मंगल, ताराचंद शर्मा सहित अनेको श्रद्धालु उपस्थित थे।बौली- बामनवास,(श्रद्धा ओम त्रिवेदी): हर वर्ष की भांति इस वर्ष भी श्री गोवर्धन धाम महाराज की पदयात्रा शुक्रवार को विधोवत पूजा अर्चना के साथ खेड़ापति बड़े बालाजी प्रांगण बौली से खाना हुई। गोवर्धन पदयात्रा को आचार्य हेमराज दीक्षित ने मंत्रोंच्चार के के साथ पूर्व पुलिस अधिकारी प्रहलाद गुर्जर से ध्वज पूजन करा कर खाना किया। पदयात्रा में नवल किशोर मंगल, सुशील मंगल, ताराचंद शर्मा सहित अनेको श्रद्धालु उपस्थित थे।

ब्लैकमेल करने वाले गिरोह का पर्दाफाश

पावटा, (निर्स)। शाहपुरा थाना पुलिस ने युवक विजय कुमार स्वामी की आत्महत्या के मामले की जांच करते हुए कथित हार्डप्रोफाइल ब्लैकमेलिंग गिरोह का पर्दाफाश किया है। पुलिस ने मामले में एक महिला सहित दो आरोपियों रानी उर्फ खुशबू और पुष्पेन्द्र को गिरफ्तार किया है। पुलिस के अनुसार दोनों पर मृतक को कथित रूप से ब्लैकमेल कर मानसिक रूप से प्रताड़ित करने और आत्महत्या के लिए उकसाने का आरोप है। मामले में अन्य संभावित आरोपियों की भूमिका की भी जांच की जा रही है। जयपुर ग्रामीण पुलिस अधीक्षक हनुमान प्रसाद ने बताया कि 5 सितंबर को शाहपुरा में एक निर्माणधीन कॉम्प्लेक्स में विजय कुमार स्वामी (29) फंदे से लटक मिला था। मृतक के पिता रामदास स्वामी ने रिपोर्ट दर्ज कराते हुए आरोप लगाया कि उनके पुत्र को उसकी पत्नी रानी शर्मा और उसके एक परिजनों द्वारा प्रताड़ित किया जा रहा था, जिसके चलते उसने आत्महत्या कर ली। रिपोर्ट के आधार पर शाहपुरा थाने में प्रकरण दर्ज कर जांच शुरू की गई। पुलिस के अनुसार, अनुसंधान के दौरान मृतक द्वारा आत्महत्या से पूर्व लिखा गया सुसाइड नोट बरामद हुआ। सुसाइड नोट और अन्य साक्ष्यों के आधार पर पुलिस ने मामले की कड़ियां जोड़नी शुरू की। जांच में सामने आया कि विजय कुमार स्वामी पुलिस थाना सामोरे क्षेत्र में डायल-112 वाहन पर संविदा चालक के रूप में कार्यरत था। पुलिस के तृताबिक, रानी मूल रूप से उत्तर प्रदेश की रहने वाली है और वर्तमान में जयपुर में मीडिया एवं प्रॉपर्टी से जुड़े कार्य करती थी। पुलिस के अनुसार दोनों की जनवरी 2026 में शादी हुई थी। इसके बाद अप्रैल 2026 में विजय ने डायल-112 की नौकरी छोड़ दी और रानी शर्मा के साथ रहने लगा। पुलिस जांच के अनुसार, रानी और उसके जीजा पुष्पेन्द्र पर विजय कुमार को कथित रूप से मानसिक रूप से प्रताड़ित कर ब्लैकमेल करने का आरोप है।

टोंक में 45 किलो गांजा व 8 ग्राम स्मैक जब्त

- इस कार्यवाही में कुल 22.350 किलोग्राम अवैध मादक पदार्थ गांजा जप्त किया, जिसकी अन्तरराष्ट्रीय कीमत 11 लाख रुपये बतायी जा रही है।

लगभग 1 लाख 60 हजार रुपये बताया जा रही है। इसी क्रम में इस अभियान में बरोनी थाना पुलिस एवं जिला स्पेशल टीम द्वारा संयुक्त कार्यवाही के दौरान सोहेला गांव से भारी मात्रा में गांजा बरामद किया है। पुलिस ने एक घर के छोटे बाथरूम में चारे की बूके फंदे कट्टे में छिपाकर रखा 22 किलो 652 ग्राम अवैध गांजा जब्त किया गया है।

बाजार में गांजे की कीमत करीब 11 लाख 50 हजार रुपए बताई गई है । थाना प्रभारी जयमल सिंह ने बताया कि मुखबिर से सूचना मिली थी कि सोहेला गांव की टावर वाली गली में लालाराम गुर्जर के घर में भारी मात्रा में अवैध गांजा छिपाकर मिलने के बाद डीएसटी व थाना पुलिस की टीम ने घर पर दबिश देकर बाथरूम में चारे के बीच एक सफेद कट्टे की जांच करने पर उसमें 22.652 किलो गांजा बरामद हुआ। पुलिस ने गांजा जब्त कर आरोपिया सुनीता पत्नी लालाराम गुर्जर (उम्र 30 वर्ष), निवासी टावर वाली गली सोहेला को गिरफ्तार किया गया है।